



IR-RABAT

**KUNSILL LOKALI IR-RABAT  
IS-SEBA' LEĠIŻLATURA  
MINUTI TAL-LAQGĦA NUMRU G 54**

**Il-Kunsill iltaqa` nhar  
It-Tlieta 10 ta' Mejju 2016 fis-7.00 pm  
fl-Uffiċċji Amministrattivi f'nr 8, Triq l-Isptar, Ir-Rabat**

Data u ħin

**Preżenti għal-Laqgħa:**

Attendenza

Is-Sur Charles Azzopardi	Sindku
Is-Sra Doris Coleiro	Viċi Sindku
Is-Sur Nazju Cassar	Kunsillier
Is-Sur Peter Paul Azzopardi	Kunsillier
Is-Sur Paul Grech	Kunsillier
Is-Sur Andrew Mallia	Kunsillier
Is-Sur Stephen Borg	Kunsillier
Is-Sur Ian Vassallo	Kunsillier
Is-Sur Rudolf Grima	Kunsillier
Is-Sna Orietta Cardona	Segretarju Eżekuttiv

**Assenti:**

Is-Sur Christian Azzopardi	Ambaxxatur
----------------------------	------------

- 0.01** Is-Sindku ppropona li jkun hemm bdil fl-ordni tal-aġenda billi jiġi diskuss issa *item* nru 4 tal-aġenda. Dan sabiex l-*accountant* tal-Kunsill ikun jista' jagħti rendikont finanzjarju. Issekonda din il-proposta l-Kunsillier Ian Vassallo. Il-Kunsill qabel unanimament.

Bdil fl-ordni tal-aġenda

**4.00** *Quarterly Financial Statements* (Jannar- Marzu)

- 4.01** Is-Sindku u s-Segretarju Eżekuttiv ipprezentaw il-*Quarterly Financial Statements* għall-perjodu ta' Jannar – Marzu 2016.
- 4.02** Is-Sindku ppropona li l-*Quarterly Report* jiġi approvat hekk kif ipprezentat. Issekonda din il-proposta l-Kunsillier Paul Grech. Il-Kunsill qabel unanimament. Kopja ta' dan il-*Quarterly Report* tinsab annessa ma' dawn il-minuti.

*Quarterly Financial Statements*  
(Jannar- Marzu)

**KUNSILL LOKALI IR-RABAT**

**1.00      Konsiderazzjoni u Approvazzjoni tal-Minuti – Seduta numru G 52**

1.01      Il-minuti tas-seduta numru G52 gew meħuda bħala moqrija u approvati unanimament mingħajr ebda emenda u ffirmati mis-Sindku u s-Segretarju Eżekuttiv.      Konsiderazzjoni u Approvazzjoni tal-Minuti – Seduta numru G 52

**2.00      Punti li joħorġu mill-Minuti G 52**

Punti li joħorġu mill-Minuti G 52

2.01      3.02 Is-Segretarju Eżekuttiv infurmat il-laqqgħa li t-twegiba mill-avukat tal-Kunsill kienet saret. Hija qalet li l-*Ombudsman* fit-twegiba tiegħu qal li kien qed jikkonsidra li jgħaddi r-rapport lill-Ministru tal-Gustizzja u Gvern Lokali għall-konsiderazzjoni tiegħu.      Ilment quddiem l-*Ombudsman*

2.02      8.02 Is-Segretarju Eżekuttiv infurmat il-laqqgħa li l-*bring-in-sites* kienu tneħħew.      *Bring-in-sites* ta' Misraħ il-Forok

2.03      10.03 Is-Segretarju Eżekuttiv infurmat il-laqqgħa li peress li Triq tal-Virtù diġà għandha isem mhux possibbli li parti minnha tissemma' għall-Kanonku Dekan Carmelo Cefai.      Talba sabiex tissemma' triq għal Kanonku Dekan Carmelo Cefai

2.04      10.05 Is-Segretarju Eżekuttiv infurmat il-laqqgħa li t-talba lil 'Transport Malta' sabiex isiru aktar tabelli li jindikaw id-devjazzjoni tat-traffiku għall-Baħrija kienet saret.      Talba għal aktar tabelli dwar id-devjazzjoni tat-traffiku għall-Baħrija

2.05      10.06 Is-Segretarju Eżekuttiv infurmat il-laqqgħa li l-ilment kien gie mgħoddi lid-Direttorat tat-Trasport Pubbliku.      Ilment dwar karozzi tal-linja

**3.00      Komunikazzjoni mis-Sindku inkluż korrispondenza**

3.01      Is-Sindku ġab għal attenzjoni korrispondenza numru **50/0445/16** dwar Sotto Kumitat tal-Ispert fi ħdan ir-Regjun Tramuntana. Is-Sindku ppropona li l-Kunsillier Peter Paul Azzopardi jkun ir-rappreżentant tal-Kunsill f'dan is-sotto kumitat bħala l-Kunsillier responsabbli mill-Isperts. Issekonda din il-proposta il-Kunsillier Ian Vassallo. Il-Kunsill qabel unanimament.      Rappreżentanza tal-Kunsill fis-sotto kumitat tal-isport tar-Regjun tat-Tramuntana

3.02      Is-Sindku qal li hemm diversi toroq li għandhom bżonn manutenzjoni, għaldaqstant huwa ppropona li jsir b' €5,500 *patching*. Il-Kunsillier Nazju Cassar issekonda din il-proposta. Il-Kunsill qabel unanimament.      Manutenzjoni ta' diversi toroq

3.03      Is-Sindku qal li hemm diversi trejgiet fil-kampanja li għandhom bżonn manutenzjoni, għaldaqstant huwa ppropona li jsir bi €3,000 konkors. Il-Kunsillier Nazju Cassar issekonda din il-proposta. Il-Kunsill qabel unanimament.      Manutenzjoni ta' trejgiet fil-kampanja

3.04      Is-Sindku ppropona li jinxtraw 10 mirijiet tat-traffiku. Issekondati din il-proposta il-Viċi Sindku Doris Coleiro. Il-Kunsill qabel unanimament bil-kundizzjoni li dawn il-mirijiet jitwaħħlu f'toroq pubbliċi għall-użu tal-pubbliku ingenerali u mhux għal persuni individwali.      Xiri ta' mirijiet tat-traffiku

## **5.00 Awtorizzazzjoni tal-Flasijiet**

- 5.01 Is-Sindku Charles Azzopardi ppropona li l-iskeda tal-flasijiet numru 257 tiġi approvata. Issekondaw din il-proposta l-Viċi Sindku Doris Coleiro u l-Kunsillier Peter Paul Azzopardi. Il-Kunsill qabel unanimament. L-iskeda tal-flasijiet numru 257

## **6.00 Tiġdid tal-offerta għall-Qtugħ ta' Ħaxix u Tindif tat-toroq mhux urbani (Rabat) – RLC/T/146/15**

- 6.01 Is-Sindku ressaq l-offerta RLC/T/146/15 għal servizz ta' qtugħ ta' ħaxix u tindif tat-toroq mhux urbani (Rabat) u ppropona li din l-offerta tiġi mġedda għal sena oħra. Il-Kunsillier Paul Grech issekonda din il-proposta. Il-Kunsill qabel unanimament li din l-offerta tiġi mġedda. Tiġdid tal-offerta għall-Qtugħ ta' Ħaxix u Tindif tat-toroq mhux urbani (Rabat) – RLC/T/146/15

## **7.00 Tiġdid tal-offerta għall-Qtugħ ta' Ħaxix u Tindif tat-toroq mhux urbani (Baħrija) – RLC/T/145/15**

- 7.01 Is-Sindku ressaq l-offerta RLC/T/143/14 għal servizz ta' qtugħ ta' ħaxix u tindif tat-toroq mhux urbani (Baħrija) u ppropona li din l-offerta tiġi mġedda għal sena oħra. Il-Kunsillier Nazju Cassar issekonda din il-proposta. Il-Kunsill qabel unanimament li din l-offerta tiġi mġedda. Tiġdid tal-offerta għall-Qtugħ ta' Ħaxix u Tindif tat-toroq mhux urbani (Baħrija) – RLC/T/145/15

## **8.00 Fruġ tal-kwotazzjoni għat-Tindif u Manutenzjoni ta' Latrina Pubblika fil-Baħrija**

- 8.01 Wara li l-Kunsill iddiskuta l-abbozz tal-kwotazzjoni, kien hemm qbil unanimu li ma ssir l-ebda emenda għad-dokument kif ipprezentat. Fruġ tal-kwotazzjoni għat-Tindif u Manutenzjoni ta' Latrina Pubblika fil-Baħrija
- Is-Sindku ppropona li tinħareġ sejha għall-kwotazzjonijiet għall-sevizz ta' tindif u manutenzjoni ta' latrina pubblika fil-Baħrija. Issekonda din il-proposta l-Kunsillier Peter Grech. Il-Kunsill qabel unanimament.

## **9.00 Korrispondenza**

- 9.01 Is-Segretarju Eżekuttiv gabet għal attenzjoni tal-Kunsill Cirkolari 01/2016 mibgħuta mis-Segretarjat Parlamentari għall-Presidenza UE 2017 u għall-Fondi Ewropej dwar 'Obbligu ta' Wara l-Proġett – Programm ta' Żvilupp Rurali 2007-2013. Cirkolari 01/2016 Segretarjat Parlamentari għall-Presidenza UE 2017 u għall-Fondi Ewropej
- 9.02 B'referenza għall-korrispondenza numru **50/0442/16**, is-Sindku informa l-laqqha li l-Kunsill kien irċieva talba mingħand is-sid tal-*Le Vin Wine Bar* sabiex ikun jista' jhawwel xi fjuri fil-konok li għandu quddiem l-istabbiliment tiegħu. Il-Kunsillier Ian Vassallo ppropona li l-Kunsill jilqa' din it-talba. Issekonda din il-proposta l-Kunsillier Nazju Cassar. Il-Kunsill qabel unanimament. Talba mingħand is-sid tal-*Le Vin Wine Bar*

- 9.03 B'referenza għall-korrispondenza numru **50/0375/16**, is-Sindku informa l-laqqgħa li l-Kunsill kien irċieva talba mingħand il-Kumitat Festi Esterni Corpus Domini U San Pawl AD 1963, dwar l-attività li ser tittella' minnhom, *Napule*. Talba Kumitat Festi Esterni Corpus Domini U San Pawl AD 1963

Wara diskussjoni li saret il-Kunsillier Ian Vassallo ppropona li l-attività tittella' bil-kollaborazzjoni tal-Kunsill u dan billi l-Kunsill jassigura li tinzamm l-indafa fil-lokalità tul il-jiem tal-attività. Issekonda din il-proposta l-Kunsillier Peter Paul Azzopardi. Intalab li jittieħed vot fuq din il-proposta. Il-vot għaddha b'seba' voti favur u żewġ astenzjonijiet.

Il-Kunsillier Peter Paul Azzopardi ppropona li l-Kumitat Festi Esterni Corpus Domini U San Pawl AD 1963 għandu jingħata wkoll in-*No Objection* sabiex Triq il-Kbira tingħalaq bil-*bollards* fil-jiem tal-attività bil-kundizzjonijiet li ġejjin:

- li l-ispiza għal dawn il-*bollards* u l-installazzjoni ssir għas-spejjeż tal-Kumitat.
- li l-Kunsill jiġi avżat meta jkun ser jitwettqu tali xogħlijiet fit-triq.
- li l-Kumitat javża lill-ħwienet u lir-residenti taż-żona bil-granet tal-għeluq tat-triq
- li fil-jiem tal-attività l-*bollards* iridu jinfetħu mill-Kumitat sabiex il-kuntrattur tal-Kunsill ikun jista' jagħmel it-tindif meħtieġ.
- li kopja taċ-ċwieviet ta' dawn il-*bollards* tiġi mgħoddija kemm lill-Kunsill kif ukoll l-għassa tal-pulizija.

Issekonda din il-proposta l-Kunsillier Ian Vassallo. Il-Kunsill qabel unanimament.

- 9.04 B'referenza għall-korrispondenza numru **50/0433/16** is-Sindku informa l-laqqgħa li għal sena oħra l-kumpanija TCTC kienet qiegħda torganizza flimkien mal-Kunsilli Lokali korsijiet tal-kompjuter għat-tfal bl-isem '4KIDS', għall-prezz ta' €1150. Is-Sindku ppropona li bħal kull sena l-Kunsill għandu joffri dawn il-korsijiet lit-tfal Rabtini. Issekonda din il-proposta l-Kunsillier Paul Grech. Il-Kunsill qabel unanimament. Korsijiet tal-kompjuter '4KIDS'

## 10.00 Minuti Kumitat Amministrattiv Baħrija – Seduti numru B20 u B21

- 10.01 Is-Sindku Charles Azzopardi ppropona li l-minuti tal-Kumitat Amministrattiv tal-Baħrija B20 u B21 jittieħdu bħala moqrija. Il-Kunsillier Ian Vassallo ssekonda din il-proposta. Il-Kunsill qabel unanimament. Kopja tal-imsemmija minuti tinsab annessa ma' dawn il-minuti. Minuti KA Baħrija – Seduti numru B20 u B21

## 11.00 Materji Oħra

- 11.01 Il-Kunsillier Ian Vassallo qal li fi Triq Misraħ Suffara k/m Triq Għar Barka hemm trinka li tħalliet miftuħa mill-kumpanija Go u l-Korporazzjoni għas-Servizzi tal-Ilma. Trinka miftuħa Triq Misraħ Suffara k/m Triq Għar Barka
- 11.02 Il-Kunsillier Rudolf Grima qal li hemm bżonn li jinżabru s-sigari li hemm int u tiela' t-Telgħa tas-Saqqajja. Żbir ta' sigar fit-Telgħa tas-Saqqajja

\*\* Il-Kunsillier Ian Vassallo talab li jiġi skużat fid-8.50 ta' filgħaxija.

- |  |   |   |
|--|---|---|
| 11.03                                      | Il-Kunsillier Rudolf Grima qal li kien ircieva diversi lmenti dwar il-bżonn ta' rampa għall-użu taċ-Ċentru Ċiviku.  | Ilmenti dwar rampa għall-użu taċ-Ċentru Ċiviku                      |
| 11.04                                      | Il-Kunsillier Stephen Borg ppropona li tintbagħat ċirkulari lir-residenti tal-Baħrija dwar il-ġranet u l-ħinijiet tal-ġbir tal-iskart domestiku. Huwa qal li diversi residenti kienu qed joħorġu l-iskart qabel jew wara l-ħin tal-ġbir. Is-Sindku Charles Azzopardi ssekonda din il-proposta u ppropona li din ic-ċirkulari tintbagħat lir-residenti kollha tar-Rabat. Il-Kunsill qabel unanimament. | Ċirkolari dwar il-ġranet u l-ħinijiet tal-ġbir tal-iskart domestiku |
| 11.05                                      | Il-Kunsillier Stephen Borg ppropona li tintbagħat ittra ta' ringrazzjament lis-Sur Louis Azzopardi l-awtur tal-ktieb 'The Rabat Ajax Football Club Story' tal-għotja ta' kotba li ppreżenta lill-Kunsilliera. Is-Sindku Charles Azzopardi ssekonda din il-proposta. Il-Kunsill qabel unanimament.   | Għotja ta' kotba 'The Rabat Ajax Football Club Story'               |
| 11.06                                      | Il-Kunsillier Nazju Cassar ppropona li jingabru l-istimi sabiex issir bankina Triq Santa Katarina ħdejn il-bring-in-sites u bankina oħra Triq San Ġwann l-Għammied. Is-Sindku Charles Azzopardi ssekonda din il-proposta. Il-Kunsill qabel unanimament.   | Bankina Triq Santa Katarina u bankina Triq San Ġwann l-Għammied     |
| 11.07                                      | Il-Kunsillier Paul Grech ppropona li tigi installata bozza ġdida milli l-Kunsill għandu fuq il- <i>waiting list</i> , fiż-żona ta' Bingemma. Is-Sindku Charles Azzopardi issekonda din il-proposta. Il-Kunsill qabel unanimament.   | Installazzjoni ta' bozza ġdida                                      |
| <b>12.00      Data tas-seduta li jmiss</b> |   |   |
| 12.01                                      | Il-Kunsill qabel li l-laqqgħa tal-Kunsill li jmiss għandha ssir nhar it-Tlieta 14 ta' Ġunju 2016 fis-7.00 ta' filgħaxija.   | Data tas-seduta li jmiss  |
| 12.02                                      | Il-laqqgħa ntemmet fid-9.12 ta' filgħaxija.   |   |

Minuti approvati Illum it-Tlieta 14 ta' Ġunju 2016

  
Charles Azzopardi  
Sindku

  
Orietta Cardona  
Segretarju Eżekuttiv